

Autolakkering v. Suna Johannesen
við Leitisstein 4
512 Norðragøta

Argir hin 21. august 2019
Málsnr.: 19/00252-7
Málsviðgeri: Lena Ziskason

Viðvíkjandi: undantikin skylduni til góðkenning

Umhvervisstovan (US) hefur hin 18. mars 2019 móttikið umsókn um umhvervisgóðkenning frá Autolakkering, lakkerings og plátuverkstaður, staðsett á matr. 193f í Norðragøtu.

Umhvervisstovan hefur í fleiri umförum verið í samband við virkið og hefur síðan móttikið meira tilfar í samband við málsviðgerina.

Nýbygningurinn er staðsettur á matr. 193f Norðragøtu og sambært byggisamtyktinni er talan um eitt C2 øki, sum er lagt til vinnu- og miðstaðarbygging við serastakari byggisamtykt í umhvervisflokki 3 og 4.

Sambært flokking av virkjum í Eystur kommunu umfatar flokkur 4 virkir, ið geva ávirkan á sítt nærmasta umhvørvi, men eru tey lættastu av teimum tungu framleiðsluvirkjunum. Kann staðsetast í einum ídnaðarøki. Virkir í hesum flokkinum eru serliga matvøruvirkir og t.d. minni virkir sum bilaverkstøð við sprottikabinu. Frástøðan til bústaðir, er fyri henda flokk uml. 50 - 100 metrar.

Sambært umsókn, samskipti og vitjan á staðnum er virksemið umvælingar av skaðum og lakkering. Virkið kann lakkeri upp til 100 bilar um mánaðin. Tvær nýggjar kabinur eru keyptar og settar upp. Kabinurnar hava fleiri filtur, sum tryggja at rein luft kemur inn og filtur í gólvinum, sum aftur halda bitlum frá lakkeringini. Alarmskipan er til kabinurnar, sum sigur frá nær filtrini skuldu skiftast. Nærmasta bústaðarøkið er knapp 230 m burtur frá verkstaðnum.

Virksemið er umvælingar av skaðum og lakkering, so onki spillvatn kemur frá virkseminum innandura. Eftir at bilarnir eru umvældir og lakkeraðir, verða teir klárgjördir og vaskaðir. Hetta verður gjørt uttandura á einum innrættaðum vaskiøki.

Virksemið hefur hildið til í ørðum bygningi í Norðragøtu, men er flutt í nýggjan bygning. Sprottukabinan, sum felagið hefur havt er tikin niður og latin IRF.

Sambært vegleiðingum í okkara grannalondum, kann útlát serliga vera til luft, solum óljóð og partiklar og lakkkluktur. Tí skal slíkt virksemið staðsetast í minsta lagi 100 m frá bústaðarøki.

Sambært Løgtingslóg nr. 134 frá 29.10.1988 um umhvervisvernd, við seinni broytingum, kemur hetta virksemið undir kap. 5, “Serliga dálkandi virki v.m.”. Virksemið er í fylgiskjalinum til lógina merkt við eini stjørnu, og sambært §26, 3. stk. merkir hetta, at virksemið kann verða undantikið skylduna til góðkenning, um mett verður, at tann dálking, ið

virkið, fyrirtøkan ella útbúnaðurin vil kunna elva, ikki hevur týðiligar ampar við sær. Umhvørvisstovan hevur tó framvegis eftirlit við virkseminum sambært kap. 7 í umhvørvisverndarlógini.

Avgerð

Útfrá hesum upplýsingum og móttiknu umsóknini, verður mett, at tann dálking, ið virkið elvir til í sambandi við lakkering av bilum, hevur minni týdning fyri umhvørvið.

Tí verður her við boðað frá, at virkið hjá sp/f Autolakkering á matr. Nr. 193f í Norðargøtu, verður undantikið skylduni til góðkenning sambært §26, 3. stk. í Løgtingslóg nr. 134 frá 29.10.1988 um umhvørvisvernd.

Undantakið er grundað á, at virkseimið er sum greitt frá í móttikna tilfarinum. Virkseimið má ikki broytast ella víðkast á ein hátt, ið økir um útlátið, sum kann hava týdning fyri umhvørvið, fyrr enn góðkenning er fingin til ætlaðu broyting ella víðkan.

Kæruvegleiðing

Omanfyrinevnda avgerð kann kærast til landsstýriskvinnuna í umhvørvismálum. Kæran skal sendast Umhvørvisstovuni, sum síðan sendir hana til landsstýriskvinnunum, saman við neyðugum skjølum. Kærufreistin er 4 vikur.

Vinarliga



Lena Ziskason

Avrit sent: Eystur kommunu, eystur@eystur.fo